

Opinjoni tal-Kumitat Ewropew tar-Reġjuni — Il-governanza tal-Unjoni tal-Energija u l-enerġija nadifa

(2017/C 342/13)

Relatur:	Bruno Hranić (HR/PPE) Sindku ta' Vidovec
Dokumenti ta' referenza:	Proposta għal Regolament dwar il-Governanza tal-Unjoni tal-Energija COM(2016) 759 final Komunikazzjoni dwar Energija Nadifa Għall-Ewropej Kollha COM(2016) 860 final Komunikazzjoni dwar Accellerazzjoni tal-Innovazzjoni fil-qasam tal-Energija Nadifa COM(2016) 763 final

I. RAKKOMANDEZZJONIJIET SABIEX JITRESSQU L-EMENDI

Emenda 1

Proposta għal regolament

Premessa 1

Il-proposta tal-Kummissjoni	Emenda tal-KtR
	(1) Dan ir-Regolament għandu l-għan li jstabbilixxi s-shubbijiet meħtieġa bejn l-Unjoni, l-Istati Membri b'mod individwali u miġbura f'soċjetajiet makroreġjonali, u l-livelli subnazzjonali ta' governanza biex b'mod kongunt jimxu 'l quddiem fit-tranzizzjoni tal-enerġija. Dawn il-livelli differenti għandhom jaħdmu flimkien fi spirtu ta' solidarjetà u fiduċja għall-benefiċċju reċiproku tagħhom.

Raġuni

Ir-Regolament għandu jistipula fil-bidu nett il-ħtieġa għal governanza fuq diversi livelli ta' kooperazzjoni fil-livelli differenti kollha. Il-proposta hija bbażata fuq idea simili proposta fl-abbozz ta' rapport tal-Parlament Ewropew PE 604.777 (Emenda 2).

Emenda 2

Proposta għal regolament

Artikolu 9(2)

Il-proposta tal-Kummissjoni	Emenda tal-KtR
2. B'konformità mal-Artikolu 28, il-Kummissjoni tista' tohroġ rakkomandazzjonijiet għall-Istati Membri dwar l-abbozz ta' pjanijiet. B'mod partikolari, daww ir-rakkomandazzjonijiet għandhom jstabbilixxu:	Abbozz ta' pjanijiet nazzjonali integrati dwar l-enerġija u l-klima
(a) il-livell ta' ambizzjoni tal-għanijiet, tal-miri u tal-kontributi bl-għan li b'mod kollettiv jintlaħqu l-għanijiet u l-miri tal-Unjoni tal-Energija u b'mod partikolari il-miri tal-Unjoni għall-enerġija rinnovabbli u għall-effiċjenza enerġetika għall-2030;	2. B'konformità mal-Artikolu 28, il-Kummissjoni għandha tivvaluta abbozz ta' pjani dwar il-klima u l-enerġija nazzjonali integrati u tohroġ rakkomandazzjonijiet speċifiċi għall-pajjiż għall-Istati Membri dwar l-abbozz ta' pjani sabiex :
	(a) jikkontribwixxu biex jintlaħqu l-oġettivi, il-miri u l-kontribuzzjonijiet tal-Unjoni tal-Energija;

Il-proposta tal-Kummissjoni	Emenda tal-KtR
<p>(b) il-politiki u l-miżuri marbuta mal-ghanijiet fil-livell tal-Istati Membri u tal-Unjoni kif ukoll politiki u miżuri oħra ta' rilevanza transfruntiera potenzjali;</p> <p>(c) l-interazzjonijiet bejn il-politiki u l-miżuri eżistenti (implimentati u adottati) u pplanati u l-konsistenza tagħhom fil-pjan nazzjonali integrat dwar l-enerġija u l-klima f'dimensjoni waħda u bejn id-dimensjonijiet differenti tal-Unjoni tal-Enerġija.</p>	<p>(b) jiġi żgurat li l-politiki u l-miżuri marbuta mal-pjani ta' azzjoni tal-Istati Membri kif ukoll politiki u miżuri oħra huma adatti għall-iskop maħsuba għalih, b'mod partikolari anki dawk il-miżuri ta' rilevanza transfruntiera potenzjali;</p> <p>(c) jiġu promossi l-interazzjonijiet bejn il-politiki u l-miżuri eżistenti (implimentati u adottati) u pplanati u l-konsistenza tagħhom fil-pjan nazzjonali integrat dwar l-enerġija u l-klima f'dimensjoni waħda u bejn id-dimensjonijiet differenti tal-Unjoni tal-Enerġija;</p> <p>(d) jefasizza li l-Istati Membri għandhom iqisu b'mod esplicitu l-impenji li ttiehdu fil-livell lokali u reġjonali u r-riżultati miksuba taht inizzjattivi bħall-Patt tas-Sindki; u jiġu żviluppati proċeduri biex jiġu inklużi l-kontribuzzjonijiet tal-livelli kollha tal-gvern u amministrattivi rilevanti għall-pjani tagħhom tal-enerġija u l-klima nazzjonali integrati;</p>

Raġuni

Huwa importanti hafna li jiġu żgurati l-konsistenza u l-komplementarjetà bejn il-pjani ta' azzjoni u l-politiki differenti tal-Istati Membri fil-livell tal-UE, u li jiġi promoss l-involvement tal-awtoritajiet lokali u reġjonali u l-kontributi tagħhom. Il-proposta hija bbażata fuq suggerimenti simili fl-abbozz tar-Rapport Parlament Ewropew PE 604.777 (Emendi 97-100).

Emenda 3

Proposta għal regolament

Artikolu 10

Il-proposta tal-Kummissjoni	Emenda tal-KtR
<p>Mingħajr preġudizzju għal kwalunkwe rekwiżit iehor tal-ligi tal-Unjoni, l-Istati Membri għandhom jiżguraw li l-pubbliku jingħata opportunitajiet bikrin u effettivi biex jipparteċipa fit-thejjija tal-abbozz ta' pjanijiet imsemmija fl-Artikolu 9 u għandhom jehmžu sommarju tal-fehmiet tal-pubbliku meta jibagħtu l-abbozz ta' pjan nazzjonali integrat dwar l-enerġija u l-klima lill-Kummissjoni. Safejn ikunu applikabbli d-dispożizzjonijiet tad-Direttiva 2001/42/KE, il-konsultazzjonijiet li jkunu saru skont dik id-Direttiva għandhom jitqiesu li jissodisfaw ukoll l-obbligi ta' konsultazzjoni tal-pubbliku skont dan ir-Regolament.</p>	<p>Konsultazzjoni pubblika</p> <p>Mingħajr preġudizzju għal kwalunkwe rekwiżit iehor tal-ligi tal-Unjoni, l-Istati Membri għandhom jiżguraw li l-pubbliku jingħata opportunitajiet bikrin u effettivi biex jipparteċipa fit-thejjija tal-abbozz ta' pjanijiet imsemmija fl-Artikolu 9 u għandhom jehmžu sommarju tal-fehmiet tal-pubbliku meta jibagħtu l-abbozz ta' pjan nazzjonali integrat dwar l-enerġija u l-klima lill-Kummissjoni. Safejn ikunu applikabbli d-dispożizzjonijiet tad-Direttiva 2001/42/KE, il-konsultazzjonijiet li jkunu saru skont dik id-Direttiva għandhom jitqiesu li jissodisfaw ukoll l-obbligi ta' konsultazzjoni tal-pubbliku skont dan ir-Regolament.</p> <p>Minhabba r-rwol aċċettat politikament tal-awtoritajiet lokali u reġjonali fl-implimentazzjoni ta' miżuri fil-qasam tal-enerġija sostenibbli u b'kont meħud tal-oġettiv tal-Kummissjoni Ewropea biex tiżgura regolamentazzjoni aħjar, l-awtoritajiet nazzjonali huma meħtieġa li jinvolvu lill-awtoritajiet lokali u reġjonali fl-ippjanar u l-monitoraġġ skont id-dispożizzjonijiet kostituzzjonali u politiki ta' kull Stat Membru.</p>

Raġuni

Koordinazzjoni effettiva bejn il-livell nazzjonali u l-awtoritajiet lokali u reġjonali fl-ippjanar, l-implimentazzjoni u r-rappurtar dwar il-politiki tal-enerġija u l-klima tista' tghin biex jiġi evitat piż amministrattiv mhux mehtieg u biex jiġu ssodisfati r-rekwiziti ta' regolamentazzjoni aħjar.

Emenda 4**Proposta għal regolament**

Artikolu ġdid wara l-Artikolu 10

Il-proposta tal-Kummissjoni	Emenda tal-KtR
	<p>Pjattaforma ta' Djalogu dwar l-Enerġija f'Diversi Livelli</p> <p>1. Fi spirtu ta' shubija, l-Istati Membri għandhom jistabbilixxu Djalogu dwar l-Enerġija permanenti għall-appoġġ tal-impenn attiv tal-awtoritajiet lokali u reġjonali, l-organizzazzjonijiet tas-soċjetà ċivili, il-komunità tan-negozju, l-investituri, kwalunkwe parti interessata rilevanti oħra u l-pubbliku ġenerali fil-ġestjoni tat-tranzizzjoni tal-enerġija, inkluż il-faqar enerġetiku.</p> <p>2. L-Istati Membri għandhom jissottomettu lil dan id-Djalogu dwar l-Enerġija għażliet u xenarji differenti previsti għall-politiki tagħhom dwar il-klima u l-enerġija fuq terminu qasir, medju u twil, flimkien ma' analiżi tal-kostijiet-benefiċċji għal kull għażla.</p> <p>3. L-Istati Membri għandhom jiżguraw li d-Djalogu dwar l-Enerġija jibbenefika minn riżorsi umani u finanzjarji adegwati u jappoġġjaw, flimkien mal-Kummissjoni Ewropea, skambji bejn Djalogi dwar l-Enerġija differenti.</p>

Raġuni

Dwar sugġett daqstant importanti bħat-tranzizzjoni tal-enerġija huwa mehtieg li jinholqu strutturi li jiżguraw djalogu permanenti ma' daww kollha kkonċernati biex jespjoraw għażliet u xenarji differenti u jithejjew soluzzjonijiet komuni. Hija bbażata fuq idea simili proposta fl-abbozz ta' rapport tal-PE PE 604.777

Emenda 5**Proposta għal regolament**

Artikolu 18(b)

Test propost mill-Kummissjoni	Emenda tal-KtR
<p>L-Istati Membri għandhom jinkludu l-informazzjoni li ġejja fir-rapporti nazzjonali integrati ta' progress dwar l-enerġija u l-klima:</p> <p>(b) dwar l-implimentazzjoni tal-politiki u tal-miżuri li ġejjin:</p> <p>(1) il-politiki u l-miżuri implimentati, adottati u ppjanati biex jinkiseb il-kontribut nazzjonali għall-mira vinkolanti tal-livell tal-Unjoni għall-2030 għall-enerġija rinnovabbli kif indikat fl-Artikolu 4(a)(2) (i), inklużi l-miżuri speċifiċi għas-setturi u għat-teknoloġija, b'rieżami speċifiku tal-implimentazzjoni tal-miżuri stipulati fl-Artikoli 23, 24 u 25 tar-[riformulazzjoni tad-Direttiva 2009/28/KE kif propost b'COM(2016) 767];</p>	<p>L-Istati Membri għandhom jinkludu l-informazzjoni li ġejja fir-rapporti nazzjonali integrati ta' progress dwar l-enerġija u l-klima:</p> <p>(b) dwar l-implimentazzjoni tal-politiki u tal-miżuri li ġejjin:</p> <p>(1) il-politiki u l-miżuri implimentati, adottati u ppjanati biex jinkiseb il-kontribut nazzjonali għall-mira vinkolanti tal-livell tal-Unjoni għall-2030 għall-enerġija rinnovabbli kif indikat fl-Artikolu 4(a)(2) (i), inklużi l-miżuri speċifiċi għas-setturi u għat-teknoloġija, b'rieżami speċifiku tal-implimentazzjoni tal-miżuri stipulati fl-Artikoli 23, 24 u 25 tar-[riformulazzjoni tad-Direttiva 2009/28/KE kif propost b'COM(2016) 767];</p>

Test propost mill-Kummissjoni	Emenda tal-KtR
<p>(2) il-miżuri speċifiċi għall-kooperazzjoni reġjonali;</p> <p>(3) mingħajr preġudizzju għall-Artikoli 107 u 108 tat-TFUE, il-miżuri speċifiċi dwar l-appoġġ finanzjarju, inkluż l-appoġġ tal-Unjoni u l-użu tal-fondi tal-Unjoni, għall-promozzjoni tal-użu tal-enerġija minn sorsi rinnovabbli fl-elettriku, fit-tishin u fit-tkessih, u fit-trasport;</p> <p>(4) il-miżuri speċifiċi biex jiġu ssodisfati r-reqwiziti tal-Artikoli 15, 16, 17, 18, 21 u 22 tar-[riformulazzjoni tad-Direttiva 2009/28/KE kif propost b'COM (2016) 767];</p> <p>(5) il-miżuri għall-promozzjoni tal-użu tal-enerġija tal-bijomassa, b'mod speċjali għal mobilizzazzjoni ġdida tal-bijomassa li tqis id-disponibbiltà tal-bijomassa (kemm il-potenzjal domestiku kif ukoll l-importazzjonijiet minn pajjiżi terzi) u użu ieħor tal-bijomassa (is-setturi tal-agrikoltura u forestali), kif ukoll il-miżuri għas-sostenibbiltà tal-bijomassa prodotta u dik li tintuża;</p> <p>(c) kif stabbilit fil-Parti 1 tal-Anness VII.</p>	<p>(2) il-miżuri speċifiċi għall-kooperazzjoni reġjonali;</p> <p>(3) mingħajr preġudizzju għall-Artikoli 107 u 108 tat-TFUE, il-miżuri speċifiċi dwar l-appoġġ finanzjarju, inkluż l-appoġġ tal-Unjoni u l-użu tal-fondi tal-Unjoni, għall-promozzjoni tal-użu tal-enerġija minn sorsi rinnovabbli fl-elettriku, fit-tishin u fit-tkessih, u fit-trasport;</p> <p>(4) il-miżuri speċifiċi biex jiġu ssodisfati r-reqwiziti tal-Artikoli 15, 16, 17, 18, 21 u 22 tar-[riformulazzjoni tad-Direttiva 2009/28/KE kif propost b'COM (2016) 767];</p> <p>(5) il-miżuri għall-promozzjoni tal-użu tal-enerġija tal-bijomassa, b'mod speċjali għal mobilizzazzjoni ġdida tal-bijomassa li tqis id-disponibbiltà tal-bijomassa (kemm il-potenzjal domestiku kif ukoll l-importazzjonijiet minn pajjiżi terzi) u użu ieħor tal-bijomassa (is-setturi tal-agrikoltura u forestali), kif ukoll il-miżuri għas-sostenibbiltà tal-bijomassa prodotta u dik li tintuża;</p> <p>(6) progress fiż-żieda tal-proporzjon tas-sorsi rinnovabbli fil-provvista tas-servizzi għat-tishin u tkessih mingħajr, madankollu, ma jitqieghed piż amministrattiv żejjed fuq l-awtoritajiet lokali jew reġjonali jew l-utenti aħharin;</p> <p>(c) kif stabbilit fil-Parti 1 tal-Anness VII.</p>

Raġuni

Il-tishin u t-tkessih johlqu potenzjal mhux sfruttat sinifikanti għat-tnaqqis ta' gassijiet b'effett ta' serra u jżidu l-użu u l-produzzjoni ta' enerġija minn sorsi rinnovabbli (ara l-Opinjoni tal-Kumitat tar-Reġjuni dwar Strategija tal-UE dwar it-Tishin u Tkessih). Fir-rigward tad-Direttiva dwar l-enerġija rinnovabbli, il-livelli nazzjonali u dawk reġjonali u lokali għandhom jaħdmu mill-qrib flimkien biex tintlaħaq mira vinkolanti biex jiżdied l-użu tas-sorsi rinnovabbli fis-settur tat-tishin u t-tkessih b'1 % fis-sena, peress li dan jaħmel kontribut tanġibbli u effettiv biex tintlaħaq il-mira globali tal-UE ta' 27 % ta' enerġija li tiġgedded sal-2030.

Emenda 6

Proposta għal regolament

Artikolu 37

Il-proposta tal-Kummissjoni	Emenda tal-KtR
<p>1. Il-Kummissjoni għandha tkun assistita minn Kumitat dwar l-Unjoni tal-Enerġija. Dak il-kumitat għandu jkun kumitat skont it-tifsira tar-Regolament (UE) Nru 182/2011 u għandu jaħdem fil-formazzjonijiet settorjali rispettivi li jkunu rilevanti għal dan ir-Regolament.</p>	<p>Il-Kumitat dwar l-Unjoni tal-Enerġija</p> <p>1. Il-Kummissjoni għandha tkun assistita minn Kumitat dwar l-Unjoni tal-Enerġija. Dak il-kumitat għandu jkun kumitat skont it-tifsira tar-Regolament (UE) Nru 182/2011 u għandu jaħdem fil-formazzjonijiet settorjali rispettivi li jkunu rilevanti għal dan ir-Regolament.</p>

Il-proposta tal-Kummissjoni	Emenda tal-KtR
<p>2. Dan il-Kumitat jissostitwixxi l-kumitat stabbilit bl-Artikolu 8 tad-Deċiżjoni 93/389/KEE, bl-Artikolu 9 tad-Deċiżjoni 280/2004/KE u bl-Artikolu 26 tar-Regolament (UE) Nru 525/2013. Ir-referenzi għall-kumitat stabbilit skont dawk l-atti legali għandhom jinftiehm u bħala referenzi għall-kumitat stabbilit b'dan ir-Regolament.</p> <p>3. Meta ssir referenza għal dan l-artikolu, għandu japplika l-Artikolu 5 tar-Regolament (UE) Nru 182/2011.</p>	<p>2. Dan il-Kumitat jissostitwixxi l-kumitat stabbilit bl-Artikolu 8 tad-Deċiżjoni 93/389/KEE, bl-Artikolu 9 tad-Deċiżjoni 280/2004/KE u bl-Artikolu 26 tar-Regolament (UE) Nru 525/2013. Ir-referenzi għall-kumitat stabbilit skont dawk l-atti legali għandhom jinftiehm u bħala referenzi għall-kumitat stabbilit b'dan ir-Regolament.</p> <p>3. Meta ssir referenza għal dan l-artikolu, għandu japplika l-Artikolu 5 tar-Regolament (UE) Nru 182/2011.</p> <p>4. Il-Kumitat għandu jinkludi rappreżentant wiehed mahtur mill-Kumitat tar-Reġjuni li għandu jirrappreżenta lill-awtoritajiet lokali u reġjonali tal-UE kollha fil-livell istituzzjonali.</p>

Raġuni

Ir-rwol ewlieni tal-awtoritajiet lokali u reġjonali fl-attivajiet relatati mal-Unjoni tal-Energija ġie rikonoxxut ripetutament mir-rappreżentanti politiċi għolja tal-Unjoni Ewropea u l-Parlament Ewropew.

II. RAKKOMANDEZZJONIJIET TA' POLITIKA

IL-KUMITAT EWROPEW TAR-REĠJUNI (KtR)

L-għanijiet u l-gruppi ta' mira ewlenin

1. itenni t-talba tiegħu biex jiġu iimplimentati miri aktar ambizzjużi għall-effiċjenza enerġetika u s-sehem tal-enerġija rinnovabbli fil-livell tal-UE, li għandu jiżdied għal 40 % sal-2030;
2. it-tliet għanijiet ewlenin tal-Pakkett tal-Energija Nadifa għall-Ewropej kollha: 1) it-tqegħid tal-effiċjenza enerġetika fl-ewwel post, 2) il-kisba tat-tmexxija globali fl-enerġija rinnovabbli, u 3) jiġi pprovdut trattament gust għall-konsumaturi; jiddispjaċih, madankollu, li dawn l-għanijiet ma jstgħux jintlahqu kompletament bir-regolamenti ta' appoġġ u l-inizjattivi mhux leġislattivi u li ma saritx biżżejjed enfasi fuq it-tnaqqis tal-fattur ta' dipendenza fuq l-importazzjoni li jirrifletti s-sehem tas-sorsi tal-enerġija indigeni nodfa kollha (rinnovabbli u konvenzjonali) fit-tahlita tal-enerġija;
3. jistieden lill-Kummissjoni Ewropea, f'dan ir-rigward, biex tipprijoritizza l-effiċjenza fl-enerġija bħala prijorità infrastrutturali, u tiżgura li għotjiet pubbliċi u strumenti finanzjarji jiġu kklassifikati bħala kapital favur l-effiċjenza enerġetika, u b'hekk jikkontribwixxu biex jittejjbu s-sigurtà u l-affidabilità tas-sistema tal-effiċjenza fl-użu tal-enerġija. Dan jista' jstabbilixxi politika ċara dwar il-protezzjoni tal-baġit u t-trawwim tal-kompetittività fl-Ewropa;
4. jilqa' b'sodisfazzjon il-proposti biex jinholq qafas legali għall-governanza tal-Unjoni tal-Energija biex jintegra u jissempjifika s-sitwazzjoni attwali ta' ppjanar, monitoraġġ u rappurtar fl-oqsma tal-enerġija u tal-klima, u jistieden lill-Istati Membri u lill-Kummissjoni sabiex jinvolvu lill-awtoritajiet lokali u reġjonali f'dan il-proċess ta' politika ta' governanza;

L-effiċjenza fl-enerġija u l-enerġija rinnovabbli huma influwenzati hafna minn miżuri fil-livell decentralizzati

5. jishaq u jenfasizza r-rwol importanti tal-awtoritajiet lokali u reġjonali fil-governanza strategika fil-livell l-aktar viċin tal-konsumaturi, fil-ġestjoni tal-produzzjoni decentralizzata tal-enerġija, il-promozzjoni ta' kondizzjonijiet adatti għall-investiment u fil-holqien ta' rabta bejn il-politiki tal-enerġija u tal-klima u miżuri mehuda fil-qasam tal-akkomodazzjoni, l-enerġija, it-trasport, l-iżvilupp ekonomiku, l-ippjanar tal-bliet u l-kampanja jew l-użu tal-art;
6. jiġbed l-attenzjoni għar-rwol kruċjali tal-awtoritajiet lokali u reġjonali fl-iimplimentazzjoni tal-politika tal-enerġija, l-identifikazzjoni ta' strumenti ta' finanzjament għal proġetti tal-enerġija, b'mod partikolari dawk fil-qasam tal-enerġija rinnovabbli u l-promozzjoni ta' xejriet ta' enerġija sostenibbli u l-aħjar prattiki fost il-konsumaturi;

7. iwissi li l-kisba ta' miri tal-enerġija u t-tibdil fil-klima, stabbiliti fil-livell Ewropew u nazzjonali, tinsab friskju jekk ma jiġix rikonoxxut ir-rwol mexxej tal-awtoritajiet lokali u reġjonali fl-implimentazzjoni ta' politika tal-enerġija fl-Unjoni tal-Enerġija;
8. jirrimarka li l-proċess ta' thejġija ta' pjani nazzjonali dwar l-enerġija u l-klima għandu jkun ikkaratterizzat minn trasparenza u responsabbiltà sabiex jippermetti lill-atturi lokali, in-negozji u partijiet interessati ohra jkunu jafu x'jistgħu jstennaw mill-gvernijiet nazzjonali u, b'mod partikolari, kif inhi żgurata l-konformità mal-obbligi, u liema passi jistgħu jittiehdu f'każ li l-pjani nazzjonali mhumiex adegwati bl-għan biex bihom jintlahqu l-miri fil-livell tal-UE;
9. jilqa' b'sodisfazzjon il-fatt li l-Kummissjoni Ewropea tirrikonoxxi li t-tranzizzjoni lejn l-enerġija nadifa ma tkunx possibbli mingħajr l-intervent minn hafna partijiet ikkonċernati mis-soċjetà civili u fil-livell reġjonali u lokali, u għalhekk jistieden lill-Istati Membri biex jinvolvu lir-reġjuni u l-bliet b'mod xieraq f'dan id-dibattitu dwar it-tranzizzjoni tal-enerġija, b'mod partikolari b'rabta mal-pjani integrati nazzjonali għall-enerġija u l-klima, sabiex jingħataw reazzjonijiet adatti għall-htijiet tas-setturi differenti;
10. jinnota, madankollu, li – irrispettivament mid-dispożizzjonijiet kostituzzjonali differenti tal-Istati Membri individwali tal-UE – il-proposti dwar il-governanza ma jagħmlu l-ebda referenza speċifika għar-rwol istituzzjonali tal-awtoritajiet lokali u reġjonali (biex ma nsemmux partijiet interessati ohra) – appartu mid-dispożizzjonijiet ġenerali tal-Artikolu 10 dwar il-konsultazzjoni pubblika, li jgħid li “l-pubbliku [għandu] jingħata opportunitajiet bikrin u effettivi biex jipparteċipa fit-thejġija tal-abbozz ta' pjanijiet”;
11. jindika l-htieġa ta' aktar riforma tar-regoli tal-UE dwar l-għajnuna mill-Istat fis-settur tal-enerġija, biex jikkunsidraw l-attivajiet tal-bliet, b'mod partikolari billi jtfasslu linji gwida speċifiċi għal azzjoni lokali bil-hsieb li jiġi ssemplifikat il-qafas eżistenti kif ukoll l-eżenzjonijiet speċifiċi għal proġetti ta' riġenerazzjoni urbana u l-akkomodazzjoni soċjali, sabiex tiġi indirizzata l-problema tal-faqar enerġetiku. Għalhekk għandu jiġi żgurat li t-tranzizzjoni tal-enerġija u r-reżiljenza tal-bliet mill-2020 'il quddiem jiddaħhlu bhala prijoritajiet bhala parti mill-qafas leġislativ li jmiss;
12. jistieden lill-Kummissjoni Ewropea u lill-gvernijiet tal-Istati Membri biex itejbu l-kooperazzjoni mal-atturi lokali u reġjonali, b'mod speċjali l-aġenziji tal-enerġija lokali u reġjonali tagħhom, fit-tfassil ta' pjani ta' azzjoni futuri tal-enerġija u tal-klima fil-livell nazzjonali u jitbeġħu minn politiki bi fit-atturi biss lejn politiki fejn kollha huma involuti;
13. jinnota, f'dan ir-rigward, il-bosta proġetti li rnexxew dwar l-użu ta' enerġiji rinnovabbli li bdew u ġew żviluppatti fil-livell lokali, b'kooperazzjoni mal-SMEs, l-NGOs u organizzazzjonijiet ċiviċi u permezz ta' investimenti minn individwi fil-produzzjoni tal-elettriku u s-shana minn sorsi rinnovabbli tal-enerġija;
14. jiġbed l-attenzjoni lejn il-fatt li numru kbir ta' atturi ewlenin ohra huwa attiv fil-qasam tal-effiċjenza tal-enerġija u tas-sorsi ta' enerġija rinnovabbli fil-livell lokali, inklużi l-intrapriżi żgħar u ta' daqs medju, l-organizzazzjonijiet mhux governattivi (NGOs) u organizzazzjonijiet tas-soċjetà ċivili (OSĊ);
15. jenfasizza l-htieġa wkoll li jiġu involuti l-atturi lokali bhala appoġġ għall-gvern nazzjonali fil-holqien ta' għadd ta' proġetti promettenti fil-kuntest tal-FEIS, li jikkontribwixxu biex jintlahqu l-oġettivi klimatiċi u enerġetiċi tal-Unjoni Ewropea. Iċ-Ċentru Ewropew ta' Konsulenza għall-Investimenti li għadu kif inholoq għandu jipprovdi proċedura aċċellerata biex jiġu appoġġjati l-bliet li hađu impenn li jiżviluppaw proġetti b'emissjonijiet baxxi ta' CO₂;
16. jitlob, b'referenza għall-programmi JASPERS u ELENA tal-Bank Ewropew tal-Investment, għal implimentazzjoni ta' aktar programmi ta' assistenza teknika mmirati li huma mehtieġa biex jappoġġjaw il-bliet u r-reġjuni fl-iżgurar ta' investment għat-twettiq ta' proġetti ambizzjużi, inkluż billi jinkoraġġixxu l-iżvilupp ta' portafoll kbir ta' proġetti ta' investment u pjattaformi ta' investment u l-bini ta' proġetti fuq skala żgħira u mifruxa b'mod wiesa b'emissjonijiet tal-karbonju baxxi.

L-ippjanar u r-rappurtar għandhom ikunu bbażati fuq pjani ta' integrazzjoni lokali u reġjonali eżistenti u aktar sempliċi

17. jirrimarka li l-governanza tal-Unjoni tal-Enerġija tal-UE għandha timmira biex “tissemplifika u tintegra” l-ippjanar fil-prattika, u li f'dak li għandu x'jaqsam ma' monitoraġġ u rappurtar f'dan ir-rigward għandhom jinholqu kuntatti effettivi ma' inizjattivi eżistenti;

18. jenfasizza l-importanza ta' koordinazzjoni effettiva bejn il-livelli nazzjonali u l-livelli lokali u reġjonali, permezz ta' proċedura għal ippjanar, implimentazzjoni u rappurtar fil-qasam tal-politika dwar l-enerġija u l-klima. Dan jista' jgħin biex tiġi evitata l-burokrazija u jwassal għal regolamentazzjoni aħjar;

19. jiġbed l-attenzjoni għall-fatt li l-awtoritajiet lokali u reġjonali, fir-rigward ta' miżuri fil-qasam tal-mitigazzjoni tat-tibdil fil-klima u l-adattament għalih, huma diġà involuti hafna, u li hafna minnhom diġà qed jiżviluppaw strateġiji, pjani ta' azzjoni u proċeduri ta' monitoraġġ, b'mod partikolari fil-kuntest tal-Inizjattiva tal-Patt tas-Sindki, li tkopri aktar minn 5 679 pjan ta' azzjoni għal żvilupp urban sostenibbli fis-settur tal-enerġija;

20. jenfasizza l-fatt li pjani u objettivi nazzjonali iridu jkunu marbuta b'mod effettiv ma' objettivi fil-livell lokali u reġjonali u bbażati fuq kontributi realistiċi u koordinati minn reġjuni u setturi differenti.

21. jirrimarka li l-partecipazzjoni tkopri mhux biss konsultazzjoni, iżda wkoll rwol attiv fit-tnedija u l-iżvilupp ta' miżuri konkreti.

Il-governanza f'diversi livelli hija prekondizzjoni għal governanza effettiva tal-Unjoni tal-Enerġija

22. jiddispjaċih li r-rakkomandazzjonijiet attwali għall-governanza tal-Unjoni tal-Enerġija ma jinkludux approċċ ċar biżżejjed f'diversi livelli, u għaldaqstant jappella lill-Gvernijiet tal-Istati Membri biex jistabbilixxu Pjattaformi tad-Djalogu dwar l-Enerġija sabiex jiġu involuti l-livelli kollha ta' gvern u l-partijiet interessati rilevanti kollha fit-tfassil ta' pjani ta' azzjoni nazzjonali dwar il-klima, fil-monitoraġġ u r-rappurtar kif ukoll fl-organizzazzjoni ta' skambju bejn id-Djalogi dwar l-Enerġija nazzjonali differenti bl-għajjnuna tal-Kummissjoni Ewropea biex tiġi żgurata l-konsistenza u jiġu indirizzati l-problemi transfruntiera;

23. jinnota li governanza f'diversi livelli effettiva għandha hafna vantaġġi: il-pubbliku huwa involuti fit-tweqqif tal-miżuri marbuta mat-tibdil fil-klima u għalhekk jiehu aktar sjieta tal-proċess li jzid il-possibiltajiet ta' suċċess, minhabba li aktar ma l-governanza tkun viżibbli, il-pubbliku jhoss sens akbar ta' responsabbiltà;

24. jenfasizza li l-Artikolu 11 (dwar il-kooperazzjoni reġjonali) tal-proposta jittratta biss il-kooperazzjoni bejn l-Istati Membri minflok il-kooperazzjoni bejn il-livelli sottonazzjonali ta' governanza fi hdan jew bejn Stati Membri differenti; jappella lill-Istati Membri u lill-Kummissjoni Ewropea biex jiżguraw ukoll appoġġ adegwat għall-kooperazzjoni bejn l-awtoritajiet sottonazzjonali, b'mod partikolari l-kooperazzjoni transkonfinali, bil-ghan li jiġu kkoordinati l-attivitajiet sabiex jiġu implimentati l-pjani nazzjonali integrati tal-klima u l-enerġija;

25. jistieden lill-Kummissjoni Ewropea biex tinkludi taqsimha dwar il-governanza f'diversi livelli fid-dokumenti lill-Gvernijiet tal-Istati Membri b'linji gwida għar-rappurtar dwar il-politika nazzjonali tal-enerġija u l-ippjanar;

Biex il-konsumatur ikun involut b'mod attiv jehtieg li din id-Direttiva tiġi implimentata u appoġġjata b'mod effettiv

26. jistieden lill-UE u lill-Istati Membri sabiex għal darba oħra joholqu oqfsa legali li jkunu ta' vantaġġ kemm għall-konsumaturi aħhara tal-enerġija kif ukoll għall-"prosumaturi" (produtturi-konsumaturi) u għall-fornituri l-oħra tal-enerġija fis-suq tal-enerġija bl-imnut; *jenfasizza wkoll li generazzjoni decentralizzata u awto-generazzjoni abbażi ta' enerġija rinnovabbli joffru hafna benefiċċji għas-sistema tal-enerġija (htieġa inqas għal infrastruttura ta' trażmissjoni u manutenzjoni, aktar reziljenza u flessibilità) u li dawn il-benefiċċji għandhom ikunu riflessi fi prezz ġust għal kwalunke enerġija żejda minn tali skemi li kontribwixxu għall-grilja; ihegġeġ għalhekk lill-Istati Membri biex jiżviluppaw jew ikomplu jhaddmu sistemi ta' pprezzar innovattivi sabiex jindirizzaw din il-kwistjoni;*

27. jiġbed l-attenzjoni għall-htieġa ta' konsulenza speċjalizzata kif xieraq fil-forma u l-kanal ta' komunikazzjoni xierqa għal dan il-grupp fil-mira li tkopri kemm aspetti tekniċi u finanzjarji kif ukoll dawk prattiċi dwar l-introduzzjoni ta' teknoloġiji b'emissjonijiet baxxi ta' CO₂;

28. jenfasizza li l-miżuri li ttiehdu fil-qasam tal-immaniġġjar tal-enerġija għandhom jippermettu li l-konsumaturi jkollhom kontroll fuq il-konsum tagħhom sabiex ikunu jistgħu jippartecipaw b'mod attiv fis-suq u jibbenefikaw minn protezzjoni tal-konsumatur effettiva u adatta; dan huwa partikolarment importanti fil-ġlieda kontra l-faqar enerġetiku; il-KtR għalhekk jitlob li jkun hemm żvilupp ta' definizzjoni komuni ta' faqar enerġetiku fil-livell tal-UE u li jkun hemm sett ta'

proposti ta' politika konkreti mmirati lejn l-aktar konsumaturi vulnerabbli, jipproteġuhom kontra skonnessjoni mhux ġustifikata, jipprioritizzaw il-miżuri tal-effiċjenza fl-enerġija għall-benefiċċju tagħhom u jfasslu informazzjoni mmirata għalihom;

Il-promozzjoni tal-innovazzjoni tal-enerġija lejn ekonomija b'livell baxx ta' emissjonijiet tal-karbonju

29. jilqa' l-enfasi li l-Kummissjoni qiegħdet fil-Komunikazzjoni dwar Aċċellerazzjoni tal-Innovazzjoni fil-qasam tal-Enerġija Nadifa (COM (2016) 763) dwar żewġ prijoritajiet politiċi kruċjali: il-holqien ta' Unjoni tal-Enerġija reżiljenti b'politika tal-klima li thares 'il quddiem u spinta ġdida għall-impjiegi, tkabbir u l-investment;

30. jitlob għal ambjent favorevoli għan-negozji, l-innovazzjoni u l-investment permezz ta' politiki mmirati, standards u regolamenti, u b'appoġġ xieraq permezz ta' strumenti finanzjarji li jinvolvu fondi pubbliċi, sabiex jiffacilitaw l-investment privat (u l-appoġġ għat-tnaqqis tar-riskju fejn ikun mehtieg);

31. itenni kemm huwa importanti li titfassal politika tal-enerġija f'sinergija stretta mal-politika tar-riċerka u l-innovazzjoni tal-Unjoni Ewropea; jenfasizza li l-innovazzjoni fl-isfera ta' forom rinnovabbli tal-enerġija, il-mobilità sostenibbli, l-aġġornament tal-infrastruttura tal-enerġija eżistenti, il-bini ta' impjanti tal-enerġija intelliġenti, ir-rabta tal-karbonju u l-hażna tal-enerġija għandha tkun appoġġjata ulterjorment fil-livell lokali; jistieden lill-Kummissjoni, għalhekk, partikolarment sabiex tiżgura appoġġ ahjar għall-proġetti innovattivi fir-reġjuni l-aktar imbiegħda sabiex jintużaw bhala banek tat-test ġenwini għat-tranzizzjoni tal-enerġija;

32. huwa tal-fehma li l-iżvilupp ta' shubijiet bejn l-awtoritajiet lokali fil-qafas tal-inizjattivi tal-bliet intelliġenti għandu rwol ewlieni x'jaqdi f'termini ta' innovazzjoni fil-qasam tal-enerġija nadifa fl-integrazzjoni ta' oqsma bħalma huma l-iffrankar tal-enerġija fit-trasport urban, strateġiji tat-trasport interreġjonali, kooperazzjoni f'teknoloġiji ġodda ta' hażna, u binjiet pubbliċi intelliġenti. Sinergiji ahjar bejn il-Fondi Strutturali u ta' Investment Ewropej u l-Fond Ewropew għall-Investmenti Strateġiċi se jkunu ta' importanza kruċjali għall-implimentazzjoni ta' proġetti transkonfinali fil-qasam tal-enerġija sostenibbli;

33. jilqa' b'sodisfazzjon l-enfasi fuq ix-Xjenza Miftuħa, l-Innovazzjoni Miftuħa biex l-intrapriżi żgħar u ta' daqs medju kif ukoll rappreżentanti tas-soċjetà ċivili jinghataw l-opportunità jiżviluppaw fuq il-bażi ta' għarfien ġdid;

34. jenfasizza li l-appoġġ dirett jew indirett għall-użu ta' fjuwils fossili (kif ukoll l-appoġġ fornut minn uhud mill-Istati Membri) għandu jiġi eliminat mill-iktar fis possibbli, minhabba li jahbi l-ispejjeż reali ta' dawn il-fjuwils għas-soċjetà u l-ambjent u jzomm il-prezzijiet artifiċjalment baxxi, u b'hekk ifixkel l-innovazzjoni f'teknoloġiji ta' enerġija nadifa;

35. jappoġġja l-użu propost tal-istrument legali bl-għan li jithaffef l-iżvilupp ta' teknoloġiji innovattivi b'emissjonijiet baxxi tal-karbonju u l-użu effettiv tagħhom. It-tranzizzjoni lejn ekonomija b'emissjonijiet baxxi tal-karbonju se tirrikjedi investment f'sistemi intelliġenti ta' tishin u tkessih u zieda fl-effiċjenza enerġetika fl-industrija, it-trasport u l-kostruzzjoni kif ukoll il-kofinanzjament ta' proġetti għall-investment fl-enerġija rinnovabbli;

36. jenfasizza li l-governanza tal-Unjoni tal-Enerġija għandha tohloq qafas għall-kisba tal-oġġettivi, bħal access aktar faċli għal shubijiet pubbliċi-privati sabiex jiġu aċċellerati l-implimentazzjoni tal-proġett, it-tnaqqis tal-burokrazija żejda, jiġi identifikat kwalunkwe ostaklu għal awtoritajiet lokali u reġjonali u tinholoq ċertezza legali u prevedibbiltà għall-investituri;

37. jitlob li l-akkwist jintuża, kif propost, bhala għodda effettiva biex jinholoq suq għal teknoloġiji b'livell baxx ta' karbonju.

Is-sussidjarjetà u l-proporzjonalità

38. Iqis li r-regolament propost ma jqajjimx thassib rigward il-konformità tiegħu mal-prinċipju tas-sussidjarjetà. Madankollu, dan iqajjem thassib rigward il-konformità tiegħu mal-prinċipju ta' proporzjonalità peress li s-sistema ta' governanza ssuġġerita hija kkunsidrata wisq kumplessa, wisq dettaljata u li timponi intervalli ta' rapportar wisq stretti. Il-KtR kien jippreferi jara li s-sistema ta' governanza tiġi introdotta permezz ta' direttiva, minflok permezz ta' regolament, fejn dan ikun jippermetti l-involvement xieraq tal-awtoritajiet reġjonali fil-pajjiżi federali.

Brussell, it-13 ta' Lulju 2017.

Il-President
tal-Kumitat Ewropew tar-Reġjuni

Markku MARKKULA